

இனிமையான குழந்தைகளே, நீங்கள் எல்லைக்கப்பாற்பட்ட உறுதியான (பக்கா) சன்னியாசி ஆக வேண்டும். எந்த பொருள் மீதும் பேராசை நிறைந்த உள்ளுணர்வு வைத்துக் கொள்ளக் கூடாது.

கேள்வி: தந்தையின் சக்தியைப் பெற குழந்தைகளாகிய நீங்கள் அனைத்திலும் உயர்ந்த எந்த கர்மம் செய்கிறீர்கள்?

பதில்: அனைத்திலும் உயர்ந்த கர்மம் தனது அனைத்தையும் (உடல், மனம், பொருளுடன் சேர்த்து) அர்ப்பணம் செய்ய வேண்டும். நீங்கள் அனைத்தையும் அர்ப்பணிக்கும்போது தந்தை உங்களுக்கு பிரதி பலனாக நீங்கள் முழு உலகில் சுகம் சாந்தி நிறைந்த நிலையான, பிரிவினையற்ற இராஜ்யத்தை ஆளும் அளவுக்கு சக்தியைக் கொடுக்கிறார்.

கேள்வி: தந்தை வேறு எந்த மனிதராலும் கற்றுக் கொடுக்க முடியாத எந்த சேவையை குழந்தைகளுக்குக் கற்றுக் கொடுக்கிறார்?

பதில்: ஆன்மீக சேவை. நீங்கள் ஆத்மாக்களுக்கு விகாரங்களின் நோயிலிருந்து விடுவிக்கக் கூடிய ஞான ஊசி போடுகிறீர்கள். நீங்கள் ஆன்மீக சமூக சேவகர்களாக இருக்கிறீர்கள். மனிதர்கள் ஸ்தூல உடலுக்கான சேவை செய்கின்றனர். ஆனால் ஞான ஊசி போட்டு ஆத்மாவை ஒளிரும் ஜோதியாக ஆக்க முடியாது. இந்த சேவையை தந்தைதான் குழந்தைகளுக்கு கற்றுக் கொடுக்கிறார்.

ஓம் சாந்தி. பகவானுடைய வாக்கு: மனிதர்களை ஒரு போதும் பகவான் என்று கூற முடியாது என்பது புரிய வைக்கப்பட்டுள்ளது. இது மனித சிருஷ்டியாக உள்ளது. பிரம்மா, விஷ்ணு, சங்கர் சூட்சும வதனத்தில் உள்ளனர். ஆத்மாக்களின் அழிவற்ற தந்தை சிவபாபா ஆவார். அழியக்கூடிய சரீரத்தின் தந்தையும் அழியக் கூடியவர். இதை அனைவரும் அறிவார்கள். உங்களுடைய அழியக் கூடிய இந்த சரீரத்தின் தந்தை யார்? என்று கேட்கப்படுகிறது. ஆத்மாவின் தந்தை யார்? அவர் பரந்தாமத்தில் இருக்கிறார் என்று ஆத்மாவுக்குத் தெரியும். இப்போது குழந்தைகளாகிய உங்களை தேக அபிமானியாக யார் ஆக்கியது? தேகத்தைப் படைக்கக் கூடியவர். இப்போது ஆத்ம அபிமானியாக யார் ஆக்குகிறார்? அவர் ஆத்மாக்களின் அழிவற்ற தந்தையாய் இருப்பவர். அழிவற்றவர் என்றால் முதல், இடை, கடைசி அற்றவர். ஆத்மா மற்றும் பரம் ஆத்மாவிற்கும் முதல், இடை, கடை என்று கூறினால் பிறகு படைப்பைப் பற்றிய கேள்வி எழுகிறது. அழிவற்ற ஆத்மா, அழிவற்ற பரமாத்மா என்று கூறப்படுகிறார்கள். ஆத்மாவின் பெயர் ஆத்மாவே தான். நாம் ஆத்மாக்கள் என்று ஆத்மா தன்னை தெரிந்திருக்கிறது. என்னுடைய ஆத்மாவிற்கு துக்கம் கொடுக்கா தீர்கள் அல்லது நான் பாவாத்மா என்று ஆத்மா சொல்கிறது. சொர்க்கத்தில் ஒருபோதும் இந்த வார்த்தைகளை ஆத்மாக்கள் சொல்ல மாட்டார்கள். இந்த நேரம் தான் ஆத்மா தூய்மையற்று இருக்கிறது. மீண்டும் தூய்மை யாகிறது. தூய்மையற்ற ஆத்மா தான் தூய்மையான ஆத்மாவின் மகிமையை செய்கிறது. அனைத்து மனித ஆத்மாக்களும் மறுபிறவி கண்டிப்பாக எடுக்கத்தான் வேண்டும். இவையனைத்தும் புதிய விசயங்கள் ஆகும். பாபா கட்டளை கொடுக்கிறார் - எழுந்தாலும், அமர்ந்தாலும் என்னை நினைவு செய்யுங்கள். முன்பு நீங்கள் பூஜாரியாக இருந்தீர்கள். சிவாய நமஹு! என்று சொன்னீர்கள். இப்போது பாபா சொல்கிறார் - பூஜாரிகளாகிய நீங்கள் நமஹு! என்று பல தடவை சொல்லி விட்டீர்கள். இப்போது உங்களை எஜமானராக, பூஜைக்குரியவராக ஆக்குகின்றேன். பூஜைக்குரியவர் ஒருபோதும் நமஹு! என்று சொல்ல வேண்டியதில்லை. பூஜாரிகள் நமஹு! அல்லது நமஸ்தே சொல்கிறார்கள். நமஸ்தே என்பதன் அர்த்தமே நமஹு என சொல்வதாகும். தோள்பட்டையை கொஞ்சம் தாழ்த்தி சொல்கிறார்கள். இப்போது குழந்தைகளாகிய உங்களுக்கு நமஹு! சொல்வதற்கான அவசியம் இல்லை. லட்சுமி-நாராயண நமஹு! தேவையில்லை, விஷ்ணு தேவதாய நமஹு என்பது தேவையில்லை, சங்கர் தேவதாய நமஹு என்பதும் தேவையில்லை. இந்த வார்த்தைகளே பூஜாரித் தன்மைக்கானது ஆகும். இப்போது நீங்கள் முழு உலகத்திற்கும் எஜமானர் ஆக வேண்டும். தந்தையைத் தான் நினைவு செய்ய வேண்டும். இவர் அனைத்து சக்திகளும் நிறைந்தவர் என்று சொல்லவும் செய்கிறார்கள். காலனுக்கெல்லாம் காலன், அகால மூர்த்தி என்கிறார்கள். உலகத்தைப் படைப்பவர் ஆவார். ஜோதி புள்ளி சொருபமாவார். முதலில் அவரை மிகுந்த மகிமை செய்கிறார்கள், பிறகு சர்வவியாபி, நாற்புனையில் இருக்கிறார் என்று சொல்லி விட்டார்கள். ஆக அனைத்து மகிமையும் முடிந்து போய்விடுகிறது. இந்த நேரத்தில் அனைத்து மனிதர்களும் பாவாத்மாவாக இருக்கிறார்கள். பிறகு விலங்குகளுக்கு என்ன மகிமை இருக்கும். மனிதர்களுடையது தான் அனைத்து விசயமாகும். நான் ஆத்மா இது என்னுடைய உடல் என்று ஆத்மா சொல்கிறது. எப்படி ஆத்மா புள்ளியாக இருக்கிறதோ அதுபோல பரம்பிதா பரமாத்மாவும்

புள்ளியாக இருக்கிறார். தூய்மையற்றவர்களை தூய்மையாக்க நான் சாதாரண உடலில் வருகின்றேன் என்று அவரும் சொல்கிறார். நான் வந்து குழந்தைகளின் கீழ்படிந்த சேவாதாரியாக ஆகி சேவை செய்கின்றேன். நான் ஆன்மீக சமூக சேவகர் ஆவேன். குழந்தைகளாகிய உங்களுக்கும் ஆன்மீக சேவை செய்யக் கற்றுக் கொடுக்கின்றேன். மற்ற அனைவரும் உலகாயத சேவை செய்ய கற்றுக் கொடுக்கிறார்கள். உங்களுடையது ஆன்மீக சேவை, ஆகையால் தான் சொல்லப்படுகிறது - ஞானக் கண்மையை சத்குரு கொடுத்தார்.... உண்மையான சத்குரு அவர் ஒருவர் தான். அவர் தான் அத்தாரிபடி ஆவார். அனைத்து ஆத்மாக்களுக்கும் வந்து ஊசி போடுகிறார். ஆத்மாக்களுக்குள் விகாரங்களின் நோய் இருக்கிறது. இந்த ஞான ஊசி வேறு யாரிடமும் கிடையாது. ஆத்மா தான் தூய்மையிழந்து இருக்கிறது, சரீரம் அல்ல. ஆக சரீரத்திற்கு ஊசி போட வேண்டியதில்லை. 5 விகாரங்களின் கடுமையான நோய் இருக்கிறது. இதற்கான ஊசி ஞானக்கடல் தந்தையைத் தவிர வேறு யாரிடமும் கிடையாது. தந்தை வந்து ஆத்மாக்களிடம் பேசுகிறார். ஹே ஆத்மாக்களே நீங்கள் ஜொலிக்கக்கூடிய ஜோதியாக இருந்தீர்கள். பிறகு மாயையின் நிழல் விழுந்து விட்டது. மாயை திரை போட்டு போட்டு உங்களை இருண்ட புத்தியாக ஆக்கி விட்டது. மற்றபடி எந்த யுதிஸ்டர் அல்லது திருதராஸ்டிரனின் விசயம் கிடையாது. இது இராவணனின் விசயம் ஆகும்.

நான் வருவதே சாதாரணமாகத் தான் என்று பாபா கூறுகிறார். என்னை மிகச் சிலரே தெரிந்து கொள்ள முடியும். சிவஜெயந்தி தனிப்பட்டது, கிருஷ்ண ஜெயந்தி தனிப்பட்டது. பரம்பிதா பரமாத்மா சிவனை கிருஷ்ணரோடு சேர்க்க முடியாது. அவர் நிராகாரமானவர், இவர் உடலுடையவர். நான் நிராகாரமாக இருக்கின்றேன் என்று பாபா சொல்கிறார். என்னுடைய மகிமையை பாடுகிறார்கள் - ஹே பதீதபாவனா வந்து இந்த பாரதத்தை மீண்டும் சத்யுக தெய்வீக இராஜஸ்தானாக ஆக்குங்கள். முன்பு தெய்வீக இராஜஸ்தானாக இருந்தது, இப்போது இல்லை. மீண்டும் யார் ஸ்தாபனை செய்வார்? பரம்பிதா பரமாத்மா தான் பிரம்மா மூலமாக புதிய உலகத்தை ஸ்தாபனை செய்கிறார். இப்போது தூய்மையற்ற பிரஜைகளின் மீது பிரஜைகளின் இராஜ்யம், இதன் பெயரே சுடுகாடு ஆகும். மாயை அழித்து விட்டது. இப்போது நீங்கள் தேகத்தின் கூடவே தேகத்தின் அனைத்து சம்மந்தங்களையும் மறந்து தந்தையாகிய என்னை நினைவு செய்ய வேண்டும். உடல் நிர்வாகத்திற்காக காரியங்களும் செய்யுங்கள். சமயம் கிடைக்கும் போதெல்லாம் என்னை நினைப்பதற்கான முயற்சி செய்யுங்கள். இந்த ஒரேயொரு யுக்தி உங்களுக்கு சொல்லி கொடுக்கிறேன். அனைத்திலும் அதிகமாக என்னுடைய நினைவு அமிர்தவேளையில் இருக்கும். அது சாந்தமான சுத்தமான நேரமாக இருக்கிறது. அந்த நேரத்தில் திருட்டு நடப்பதில்லை, எந்த பாவமும் செய்வதில்லை, எந்த விகாரத்திலும் போவதில்லை. தூங்குவதற்கான நேரத்தில் அனைத்தையும் ஆரம்பிக்கிறார்கள். அதை இருண்ட தமோபிரதான இரவு என்று சொல்லப்படுகிறது. இப்போது பாபா சொல்கிறார் - குழந்தைகளே முடிந்தது முடிந்து விட்டது. பக்தி மார்க்கத்தின் விளையாட்டு முடிந்து விட்டது. இப்போது இது உங்களுடைய கடைசி பிறவி என்று புரிய வைக்கப்படுகிறது. உலகம் எப்படி விருத்தி ஆகும் என்ற கேள்வியே எழு முடியாது. விருத்தி ஆகிக் கொண்டே இருக்கும். மேலே இருக்கக்கூடிய ஆத்மாக்கள் கீழே வந்து தான் ஆக வேண்டும். அனைவரும் வந்து விடும்போது விநாசம் ஆரம்பமாகும். பிறகு வரிசைக்கிரமமாக அனைவரும் செல்லத் தான் வேண்டும். வழிகாட்டி அனைவருக்கும் முன்னால் இருக்கிறார் அல்லவா!

விடுவிப்பவர் பதீதபாவனர் என்று பாபாவை சொல்லப்படுகிறது. தூய்மையான உலகம் தான் சொர்க்கம் ஆகும். அதை தந்தையைத் தவிர வேறு யாராலும் உருவாக்க முடியாது. இப்போது நீங்கள் தந்தையின் ஸ்ரீமத்படி பாரதத்திற்கு உடல், மனம், பொருளால் சேவை செய்கின்றீர்கள். காந்திஜி கூட விரும்பினார் ஆனால் செய்ய முடியவில்லை. நாடகத்தின் விதி அப்படி இருக்கிறது. அது கடந்து போய் விட்டது. தூய்மையற்ற இராஜாக்களின் இராஜ்யம் முடிந்து போனது. அவர்களுடைய பெயர் அடையாளம் கூட முடிந்து போய் விட்டது. அவர்களுடைய சொத்திற்கான பெயர் அடையாளம் கூட இல்லை. லட்சுமி-நாராயணன் தான் சொர்க்கத்திற்கு எஜமானராக இருந்தார்கள் என்று புரிந்து கொள்கிறார்கள், ஆனால் அவர்களை அப்படி யார் ஆக்கியது என்று யாருக்கும் தெரிவதில்லை. கண்டிப்பாக சொர்க்கத்தைப் படைக்கக்கூடிய தந்தையிடமிருந்துதான் ஆஸ்தி கிடைத்திருக்கும். வேறு யாரும் இவ்வளவு பெரிய ஆஸ்தி கொடுக்க முடியாது. இந்த விசயங்கள் எந்த சாஸ்திரங்களிலும் இல்லை. கீதையில் இருக்கிறது, ஆனால் பெயரை மாற்றி விட்டார்கள். கௌரவர்கள் மற்றும் பாண்டவர்கள் இருவரின் இராஜ்யத்தையும் காட்டுகிறார்கள், ஆனால் இங்கே இருவருக்கும் இராஜ்யம் இல்லை. இப்போது தந்தை மீண்டும் ஸ்தாபனை செய்கிறார். குழந்தைகளாகிய உங்களுக்கு குஷியின் அளவு அதிகரிக்க வேண்டும். இப்போது நாடகம் முடிவடைகிறது.

நாம் வீட்டிற்குச் சென்று கொண்டிருக்கிறோம். நாம் இனிமையான வீட்டில் இருக்கக்கூடியவர்கள். இன்னார் நிர்வாண உலகத்திற்கு சென்று விட்டார் அல்லது ஜோதியோடு ஜோதியாக கலந்து விட்டார் அல்லது மோட்சத்தை அடைந்து விட்டார் என்று மனிதர்கள் சொல்கிறார்கள். பாரதவாசிகளுக்கு சொர்க்கம் இனிமையாக இருக்கிறது, ஆகையால் சொர்க்கத்திற்கு சென்று விட்டார் என்று சொல்கிறார்கள். பாபா புரிய வைக்கிறார் - மோட்சத்தை யாரும் அடைவதில்லை. அனைவருக்கும் சக்தி கொடுக்கக்கூடிய வள்ளல், தந்தை தான் ஆவார், அவர் கண்டிப்பாக அனைவருக்கும் சுகம் தான் கொடுப்பார். ஒருவர் நிர்வாண தாமத்தில் அமர்ந்திருக்க மற்றொருவர் துக்கத்தை அனுபவிப்பதை தந்தையால் சகித்துக் கொள்ள முடியவில்லை. தந்தை பத்தீதாவனர் ஆவார். ஒன்று தூய்மையான முக்திதாமம், மற்றொன்று தூய்மையான ஜீவன்முக்தி தாமம். துவாபர யுகத்திற்கு பிறகு அனைவரும் தூய்மையற்றவர்களாக ஆகி விடுகிறார்கள். 5 தத்துவங்கள் கூட தமோபிரதானமாக ஆகி விடுகிறது. பிறகு தந்தை வந்து தூய்மையாக்குகிறார். பிறகு அங்கே தூய்மையான தத்துவங்கள் மூலம் உங்களுடைய உடல் அழகாக உருவாகிறது. இயற்கையான அழகு இருக்கும், அது கவரக்கூடியதாக இருக்கும். கிருஷ்ணருக்குள் எவ்வளவு ஈர்ப்பு இருக்கிறது. பெயரே சொர்க்கம் பிறகு என்ன இருக்கிறது? பரமாத்மாவிற்கு நிறைய மகிமை செய்கிறார்கள், அகாலமூர்த்தி,,,,, பிறகு அவரை கல்லிலும் முள்ளிலும் இருப்பதாக சொல்லி விட்டார்கள். தந்தையை யாரும் தெரிந்து கொள்ளவில்லை, தந்தை வரும்போது அனைவரும் புரிந்து கொள்கிறார்கள். லௌகீக தந்தை கூட குழந்தைகளை படைக்கும் போது அவர்கள் தந்தையின் வரலாற்றை தெரிந்து கொள்கிறார்கள். தந்தை இல்லாமல் குழந்தைகளுக்கு தந்தையின் வரலாறு எப்படி தெரியும்? இப்போது பாபா சொல்கிறார் - லட்சுமி-நாராயணரை மணம் முடிக்க வேண்டுமென்றால் உழைக்க வேண்டும். மிக உயர்ந்த குறிக்கோளாகும். மிகப்பெரிய வருமானம் ஆகும். சத்யுகத்தில் தூய்மையான இல்லற மார்க்கம் இருந்தது. தூய்மையான இராஜஸ்தானாக இருந்தது. இப்போது தூய்மைபிழந்து விட்டது. அனைவரும் விகாரிகளாக மாறி விட்டார்கள். இது அசுர உலகமாகும். மிகுந்த ஊழல் ஏற்படுகிறது. இராஜ்யத்தில் சக்தி இருக்க வேண்டும். ஈஸ்வரிய சக்தி இல்லை. பிரஜைகளின் மீது பிரஜைகளின் இராஜ்யமாக இருக்கிறது. யார் தானம், புண்ணியம் போன்ற நல்ல காரியங்கள் செய்கிறார்களோ அவர்களுக்கு இராஜாவின் வீட்டில் பிறவி கிடைக்கிறது. அந்த காரியங்களில் சக்தி இருக்கிறது. இப்போது நீங்களோ மிக உயர்ந்த காரியம் செய்கிறீர்கள். நீங்கள் உங்களுடைய அனைத்தையும் (உடல், மனம், பொருள்) சிவபாபாவிற்கு அர்ப்பணம் செய்கின்றீர்கள். ஆக சிவபாபாவும் அனைத்தையும் குழந்தைகளுக்கு அர்ப்பணம் செய்ய வேண்டியிருக்கிறது. நீங்கள் அவரிடமிருந்து சக்தி பெற்று சுகம் சாந்தி நிறைந்த அசையாத இராஜ்யத்தை ஏற்படுத்துகிறீர்கள். பிரஜைகளிடம் எந்த சக்தியும் இல்லை. பணத்தை தானம் செய்தார்கள், ஆகையால் எம்.எல்.ஏ ஆகி விட்டார்கள் என்று சொல்ல முடியாது. பணத்தை தானம் செய்வதன் மூலம் பணக்காரரின் வீட்டில் பிறவி எடுப்பார்கள். இப்போது இராஜ்யம் எதுவும் இல்லை. இப்போது பாபா உங்களுக்கு எவ்வளவு சக்தி கொடுக்கிறார். நான் நாராயணரை மணமுடிப்பேன் என்று நீங்கள் கூறுகிறீர்கள். நாங்கள் மனிதரிலிருந்து தேவதைகளாகிறோம். இவையனைத்தும் புதிய புதிய விஷயங்களாகும். நாரதரின் விஷயம் இப்போதையதாகும். சத்யுகம், திரேதாயுகங்களில் எந்த சாஸ்திரங்களும் இருப்பதில்லை. அனைத்து சாஸ்திரங்களும் இப்போது நடக்கக்கூடிய விஷயங்களுடன் சம்பந்தப்பட்டவை ஆகும். மரத்தைப் பார்த்தோம் என்றால் மடாதிபதிகள், வெவ்வேறு சம்பிரதாயத்தவர்கள் அனைவரும் பிற்காலத்தில் வருகிறார்கள் என்பது புரியும். பிராமண வர்ணம், தேவதா வர்ணம், சத்ரிய வர்ணம் முக்கியமானவை ஆகும். பிராமணரின் உச்சிக் குடுமி புகழ் வாய்ந்ததாகும். இந்த பிராமண வர்ணம் அனைத்தையும் விட உயர்ந்ததாகும். அதனுடைய வர்ணனை பின்னர் சாஸ்திரங்களில் இருப்பதில்லை. விராட ரூபத்தின் படத்தில் கூட பிராமணரை நீக்கி விட்டனர். நாடகம் அப்படி பதிவாகியுள்ளது. பக்தியால் கீழே இறங்குகிறோம் என்பதை உலகத்தின் மனிதர்கள் புரிந்து கொள்வதில்லை. பக்தியின் மூலம் பகவான் கிடைக்கிறார் என்று கூறுகின்றனர். மிகவும் கூக்குரலிட்டு அழைக்கின்றனர். துக்கத்தில் ஜபிக்கின்றனர். நீங்களும் கூட அப்படி அனுபவம் செய்தவர்கள் தான். அங்கே துக்கத்தின் விஷயம் கிடையாது. இங்கே அனைவருக்குள்ளும் கோபம் உள்ளது. ஒருவர் பிறரை திட்டிக்கொண்டே இருக்கின்றனர்.

இப்போது நீங்கள் சிவாய நமஹு! என்று கூறுவதில்லை. சிவனோ உங்களுடைய தந்தை அல்லவா! தந்தையை எங்கும் நிறைந்தவர் என்று கூறுவதன் மூலம் சகோதரத்துவம் மறைந்து விடுகிறது. இந்துக்களும் சீனர்களும் சகோதர சகோதரர்கள், சீனரும், முஸ்லிம்களும் சகோதர சகோதரர்கள் என்று பாரதத்தில் நன்றாகவே கூறுகின்றனர். சகோதர சகோதரர்களாக இருக்கிறீர்கள் அல்லவா! நாம் ஒரு தந்தையின்

குழந்தைகள் என்று இந்த சமயத்தில் நீங்கள் அறிந்திருக்கிறீர்கள். இந்த பிராமணர்களின் குலம் இப்போது மீண்டும் ஸ்தாபனை ஆகிக் கொண்டிருக்கிறது. இந்த பிராமண தர்மத்திலிருந்து தேவி தேவதா தர்மம் வருகிறது. தேவி தேவதா தர்மத்திலிருந்து சத்ரிய தர்மம். சத்ரிய தர்மத்திலிருந்து பின் இஸ்லாம் தர்மம் வரும்... வம்சம் அல்லவா! பிறகு பௌத்த, கிறிஸ்தவ தர்மங்கள் வரும். இப்படி வளர்ந்து வளர்ந்து மரம் இவ்வளவு பெரிதாக ஆகி விட்டது. இது எல்லைக்கட்பாற்பட்ட ஈஸ்வரிய குலம், அது எல்லைக்குட்பட்டதாகும். இந்த விரிவான விஷயங்கள் யாருக்காவது தாரணை ஆகவில்லை என்றால் அவர்களுக்கு தந்தை சகஜமான யுக்தி கூறுகிறார் - தந்தை மற்றும் ஆஸ்தியை நினைவு செய்யுங்கள், அப்போது சொர்க்கத்திற்கு கண்டிப்பாக வருவீர்கள். மற்றபடி உயர் பதவி பெற வேண்டும் என்றால் அதற்காக முயற்சி செய்ய வேண்டும். சிவ பாபாவும் உங்களுக்குப் புரிய வைக்கிறார், இந்த (பிரம்மா) பாபாவும் புரிய வைக்கிறார் என்பதை குழந்தைகளாகிய நீங்கள் தெரிந்திருக்கிறீர்கள். அதுவே என்னுடைய புத்தியிலும், உங்களுடைய புத்தியிலும் உள்ளது. நான் சாஸ்திரங்கள் முதலானவைகளைப் படித்துள்ளேன். ஆனால் அவைகளின் மூலம் பகவான் ஏதும் கிடைப்பதில்லை என்பதை அறிந்துள்ளேன். இனிமையிலும் இனிமையான குழந்தைகளே, சிவபாபா மற்றும் ஆஸ்தியை நினைவு செய்தபடி இருங்கள். பாபா நீங்கள் மிகவும் இனிமையானவர், உங்களுடைய அதிசயம்... இப்படியாக பாபாவின் மகிமையைப் பாட வேண்டும். குழந்தைகளாகிய உங்களுக்கு ஈஸ்வரிய லாட்டரி கிடைத்துள்ளது. இப்போது ஞான யோகத்தின் முயற்சியைச் செய்ய வேண்டும். இதில் மிக உயர்ந்த பரிசு கிடைக்கிறது எனும்போது முயற்சி செய்ய வேண்டும். நல்லது.

இனிமையிலும் இனிமையான காணாமல்போய் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாப்தாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:-

1. அமிர்தவேளையில் சுத்தமான, அமைதியான சமயத்தில் எழுந்து தந்தையை நினைவு செய்ய வேண்டும். தேகம் முதற்கொண்டு அனைத்தையும் மறக்கக் கூடிய பயிற்சி செய்ய வேண்டும்.
2. நடந்ததை மறந்து இந்த கடைசி பிறவியில் தந்தைக்கு தூய்மையின் உதவி செய்ய வேண்டும். உடல், மனம், பொருள் மூலம் பாரதத்தை சொர்க்கமாக்கக் கூடிய சேவையில் ஈடுபட வேண்டும்.

வரதானம் : எப்போதும் பாதுகாப்பான இடத்தில் இருந்து பயமற்று மற்றும் கவலையற்றவராக இருக்கக் கூடிய பாப்தாதாவின் இதய சிம்மாசனதாரி ஆகுக!

பாப்தாதாவின் இதய சிம்மாசனம் மிக உயர்ந்த இடமாகும். யார் எப்போதும் தந்தையின் இதய சிம்மாசனதாரியாக இருக்கிறார்களோ, அவர்கள் தான் பாதுகாப்பாக இருப்பார்கள். அவர்களிடம் மாயை வரவே முடியாது. அப்படிப்பட்ட இதய சிம்மாசனதாரி ஆத்மா பயமற்று கவலையற்று இருக்கிறது. இந்த ஆசனம் நிச்சயமானது மற்றும் உறுதியானது. ஆகையால் இதய சிம்மாசனத்தில் அமர்ந்துவிடுங்கள். இப்போது நாம் பாப்தாதாவின் இதய சிம்மாசனதாரியாக இருக்கிறோம் மற்றும் பல பிறவிகளுக்கு இராஜ்ய சிம்மாசனதாரியாக ஆவோம் என்ற இதே போதையில் இருங்கள். இந்த ஆன்மீக போதையில் இருப்பதன் மூலம் துக்கத்தின் அலை கூட வர முடியாது.

கலோகன்: புத்தியில் எந்த விதமான கமையும் இல்லாதபோது தான் டபுள் லைட் ஃபரிஸ்தா என்று சொல்ல முடியும்.